



प्रेस नोट

जनपद सीतापुर

गुमशुदा को पुलिस ने किया सकुशल बरामद

थाना लहरपुर पर कल दिनांक 09.02.2021 को रिजवान पुत्र मदारू निवासी ग्राम गड़ौसा थाना सकरन जनपद सीतापुर वर्तमान पता मोहल्ला छावनी थाना लहरपुर सीतापुर ने अपने भाई सत्तार उम्र 38 वर्ष के दिनांक 08.02.2021 को समय करीब 17.00 बजे मोटर साइकिल से कहीं चले जाने व मोबाइल स्विच ऑफ कर लेने एवम् घर वापस न आने सम्बन्धी सूचना दी। जिसके आधार पर थाना लहरपुर पुलिस द्वारा तत्काल गुमशुदगी पंजीकृत की गयी तथा सत्तार उपरोक्त की सकुशल बरामदगी हेतु कस्बा चौकी प्रभारी उ०नि० श्री दिलीप सिंह, हे०का० घनश्याम व का० मनोज कुमार की टीम बनाकर उन्हें सकुशल बरामद करने हेतु लगाया गया था। पुलिस टीम द्वारा मोटर साइकिल चेकिंग करायी गयी तथा गुमशुदा का मोबाइल ऑन होने के बाद उसकी लोकेशन के आधार पर मोहल्ला तारनपुर थाना लहरपुर से उन्हें सकुशल बरामद किया गया। जिन्हें थाना स्थानीय पर लाकर विधिक कार्यवाही पूर्ण करते हुए परिजनों के सुपुर्द किया गया। गुमशुदा ने पूछताछ पर बताया कि पारिवारिक विवाद हो जाने के कारण नाराज होकर घर से स्वयं चला गया था तथा मोबाइल स्विच आफ कर दिया था। परिजनों द्वारा उक्त त्वरित कार्यवाही हेतु पुलिस का हृदय से आभार व्यक्त किया गया। उक्त प्रकार की सूचनाओं पर त्वरित रूप से किये गये सफल प्रयासों एवम् कार्यवाहियों की जनसाधारण द्वारा सराहना की जा रही है। जनपदीय पुलिस आमजनमानस की सुरक्षा एवम् सहायता हेतु इसी प्रकार सदैव तत्पर रहेगी।

गुमशुदा विवरण:- सत्तार उम्र 38 वर्ष पुत्र मदारू निवासी ग्राम गड़ौसा थाना सकरन जनपद सीतापुर वर्तमान पता मोहल्ला छावनी थाना लहरपुर सीतापुर।

पुलिस टीम थाना लहरपुर:

1. उ०नि० श्री दिलीप सिंह
2. हे०का० घनश्याम शर्मा
3. का० मनोज कुमार

